

జనోదయ

'ఎవ్స్టీన్ ఫైల్స్'
భారత మీడియా

మానం 5



కరీంనగర్ ఆదివారం 08.02.2026 సంపుటి : 03 సంచిక : 66 పేజీలు : 08 వెల : రూ.5

Karimnagar Sunday 08.02.2026 Volume: 03 Issue 66 Pages 08 Cost 5/

తెలుగు దినపత్రిక

ఆరంభం అదుర్స్

- సూర్యకుమార్ అజేయ అర్ధ సంచరి
- మూడు వికెట్లతో సిరాజ్ విజృంభణ
- అమెరికాపై భారత్ విజయం

7



స్వదేశంలో జరుగుతున్న పాట్టి ప్రపంచకప్ లో అమెరికా ముప్పును గొప్పగా ఆధిగమించింది టీమిండియా. ప్రధాన ఆటగాళ్లంతా చేతులెత్తిన వేళ.. నేనున్నానంటూ సూర్యకుమార్ యాదవ్(84 నాటాట్) కెప్టెన్ ఇన్నింగ్స్ ఆడాడు. ఒకేఒక్కడి పోరాటంతో గౌరవప్రదమైన స్కోర్ చేసిన భారత్.. అనంతరం బౌలర్ల జోరుతో యూఎస్ పను 132కే కట్టడి చేసి విజయ ధంకా మోగించింది.

కాంగ్రెస్ ను బొంద పెట్టాలి

- హామీలతో మోసగించిన ఆ పార్టీని బండకేసి కొట్టాలి
- బీజేపీ, కాంగ్రెస్ ఒక్కటే.. సెక్యూలర్ పార్టీ బీఆర్ఎస్ సే
- బాన్సువాడ ప్రజల ఆత్మగౌరవం తాకట్టు పెట్టిన పోచారం
- దమ్ముంటే పదవికి రాజీనామా చేసి ఎన్నికలకు రావాలి
- బీఆర్ఎస్ వర్కొంగ్ ప్రెసిడెంట్ కేటీఆర్ సవాలే
- బాన్సువాడ, బిచ్చం, ఎల్లారెడ్డిలో ఎన్నికల ప్రచారం

8



వార్తలతో ప్రజాభిప్రాయాన్ని మార్చగలమా?



6

వినాశ జర్నలిజంతో ప్రమాదమే

ఫోరెన్సిక్ ల్యాబ్ లో అగ్నిప్రమాదం

కీలక పైళ్లు, 40-50 కంప్యూటర్లు దహనం కాలిబూడిదైన పేపర్ ఎవిడెన్స్ లు, ఇతర ఆధారాలు

హైదరాబాద్ నగరంలోని తెలంగాణ ఫోరెన్సిక్ సైన్స్ ల్యాబ్ లో శనివారం భారీ అగ్నిప్రమాదం సంభవించింది.

ల్యాబ్ లోటర్లలోని మొదటి అంతస్తులో అగ్నిప్రమాదం చోటుచేసుకోవడంతో పలు కీలక పైళ్లు, కంప్యూటర్లు, హార్డ్ డిస్క్ లు అగ్నికి ఆహుతి అయినట్లు అగ్నిమాపకశాఖ అధికారులు ద్రువీకరించారు. నాంపల్లి పోలీస్ స్టేషన్ కు ఆనుకొని ఉన్న ఈ ల్యాబ్ మొదటి అంతస్తులో వివిధ కేసుల్లో స్వాధీనం చేసుకొన్న

వస్తువులను భద్రపరిచే విభాగంలో మంటలు లేచాయి. ఉదయం సరిగ్గా 10.20 గంటలకు అగ్నిమాపకశాఖ అధికారులకు ఫైర్ కాలే రావడంతో.. వారు హుటాహుటిన అక్కడికి చేరుకొని మంటలను ఆర్పడం ప్రారంభించారు. దాదాపు రెండున్నర గంటల



5

పాటు శ్రమించి.. మంటలను అదుపులోకి తీసుకొచ్చారు. ఒక రోబో ఫైరింగ్ జన్, ఐదు అగ్నిమాపక వాహనాల ద్వారా మంటలను ఆర్పారు. ఈ అగ్నిప్రమాదంలో పలు

కీలక కేసులకు సంబంధించిన 40-50 వరకూ కంప్యూటర్లు అగ్నికి ఆహుతి య్యాయని అగ్నిమాపకశాఖ అధికారులు తెలిపారు.



బీఆర్ఎస్ ని 10 ఏళ్ల దోపిడీ చరిత్ర

ఎవరూ చెరిపేయలేరు

గోదావరి నీళ్లతో తాండూరు, వికారాబాద్, పరిగి ప్రజల కాళ్లు కడుగుతాం రాష్ట్రంలో బీఆర్ఎస్, బీజేపీలు లోపాయికారి ఒప్పందాలు 'బీఆర్ఎస్ ఆఫీస్ లోనే బీజేపీ నేతలకు టికెట్లు నీటి ప్రాజెక్టుల్లో కేసీఆర్ వేల కోట్ల దోపిడీ వేల కోట్లు ఖర్చు చేసి కట్టిన కాళేశ్వరం ప్రాజెక్టు మూడేళ్లలోనే కూలిపోయింది ఇది బీఆర్ఎస్ నేతల అవినీతికి నిదర్శనం సీఎం రేవంత్ రెడ్డి మండిపాటు

పరిగి, ఫిబ్రవరి 7: తెలంగాణ మున్సిపల్ ఎన్నికల ప్రచారంలో భాగంగా వికారాబాద్ జిల్లాలోని కీలక మున్సిపాలిటీ పరిగిలో నిర్వహించిన బహిరంగ సభలో ముఖ్యమంత్రి రేవంత్ రెడ్డి ప్రత్యర్థులపై నిప్పులు చెరిగారు. గత పాలకుల తప్పిదాలను సరిదిద్దుతూ, సంక్షేమ ధ్యేయంగా తమ రెండేళ్ల పాలన సాగిందని ఆయన పేర్కొన్నారు. రాష్ట్రంలో బీఆర్ఎస్, బీజేపీలు లోపాయికారి ఒప్పందాలు చేసుకున్నాయని రేవంత్ రెడ్డి ఆరోపించారు. 'బీఆర్ఎస్ ఆఫీస్ లోనే బీజేపీ నేతలకు టికెట్లు ఇస్తున్నారు. ఈ విషయాన్ని తాండూరుకు చెందిన బీజేపీ నేతలే స్వయంగా చెబుతున్నారు' అని రేవంత్ రెడ్డి ఎద్దేవా చేశారు. కేసీఆర్, కేటీఆర్ ఏనాడు స్థానిక సమస్యలను పట్టించుకోలేదని, ప్రజల కష్టాల కంటే తమ రాజకీయ ప్రయోజనాలకే వారు ప్రాధాన్యత ఇచ్చారని రేవంత్ రెడ్డి విమర్శించారు.



నీటి ప్రాజెక్టుల్లో రూ. వేల కోట్ల దోపిడీ

నీటి ప్రాజెక్టుల పేరుతో గత ప్రభుత్వం నిర్వహించిన అన్నా. గోదావరి భారీ దోపిడీకి పాల్పడిందని సీఎం రేవంత్ ఆరోపించారు. వేల కోట్లు ఖర్చు చేసి కట్టిన కాళేశ్వరం ప్రాజెక్టు మూడేళ్లలోనే కూలిపోయిందని, ఇది బీఆర్ఎస్ నేతల అవినీతికి

నిదర్శనమని అన్నారు. గోదావరి నుంచి 300 టీఎంసీలు సద్దిన యోగం చేసుకుని ఉంటే 30 లక్షల ఎకరాలకు నీరు అందేదని.. కానీ గోదావరి మునుగులో నిధులు దోచుకున్నారని మండిపడ్డారు.

రంగారెడ్డి జిల్లాకు గోదావరి జలాలు ఇవ్వాలన్న ఆలోచన గత పాలకులకు రాలేదని, తాము గోదావరి నీళ్లతో తాండూరు, వికారాబాద్, పరిగి ప్రజల కాళ్లు కడుగుతామని సీఎం హామీ ఇచ్చారు.

జీటర్లపై పార్టీల చేతిలో సర్వే సంస్థలు సర్వేల ప్రభావం

● ప్రజా ఆలోచనను తప్పుదోవ పట్టించే ఎత్తులు

● ఈసీ ముకుతాడు వేస్తేనే మేలు



6

గడపగడపకు 29వ వార్డు అభ్యర్థి బోరగాల ప్రవీణ ప్రచారం

ప్రచారంలో పవన్ కళ్యాణ్ ఆశయాలు, సిద్ధాంతాల వివరణ

జనోదయ, హుజూరాబాద్ ఫిబ్రవరి 07

హుజూరాబాద్ మున్సిపాలిటీ 29వ వార్డు జనసేన పార్టీ అభ్యర్థి బోరగాల ప్రవీణ గడపగడపకు ప్రచారం ముమ్మరంగా సాగుతోంది. ప్రచారంలో భాగంగా ప్రతి సమస్యను సామరస్యంగా పరిష్కరిస్తానని తనకు ఒక్కసారి అవకాశం ఇచ్చి గెలిపించాలని బోరగాల ప్రవీణ కోరారు. జనసేన పార్టీ అధినేత పవన్ కళ్యాణ్ ఆశయాలు సిద్ధాంతాలు తాను ఆచరిస్తూ, వివరిస్తూ ప్రతి గడపగడపకు ప్రచారం చేస్తున్నాడు. కొంతమంది గెలిచిన అదే పార్టీలో ఉంటారనేది నమ్మకం లేదు తాను గెలిస్తే మాత్రం జనసేన పార్టీలో ఉంటానని సమస్యల మీద పోరాడుతానని హామీ ఇస్తున్నాడు. నమ్మిన



సిద్ధాంతం కోసం కష్టపడతానని 29వ ప్రజలకు నమస్కరించి ఓటు అభ్యర్థిస్తున్నాడు. డబ్బులకు ఆశపడి ఐదు సంవత్సరాలు వార్డును ఆగమాగం కా కుండా నన్ను నమ్మి ఓటు వేయగల రని, గెలిస్తే మీకు ఏ సమస్య ఉన్నా నేను ముందుండి ఆ సమస్య పరిష్కారం

అయ్యే విధంగా చేస్తానని మాట ఇచ్చి ఆ మాట ప్రకారం నిలబడతానని ప్రవీణ అన్నారు. ఈ కార్యక్రమంలో జనసేన పార్టీ నియోజకవర్గ నాయకులు పల్లె మహేష్ గౌడ్, దేవి శ్రీనివాస్, గట్టు నారాయణ గౌడ్ సంతోష్, తిరుపతి, అజయ్ తదితరులు పాల్గొన్నారు.

స్ట్రాంగ్ రూమ్ వద్ద పటిష్టమైన బందోబస్తు

మంచుర్యాల డి.సి.పి ఎగ్గడి భాస్కర్



జనోదయ, బెల్లంపల్లి, ఫిబ్రవరి 7:

మున్సిపల్ ఎన్నికలను పురస్కరించుకొని బెల్లంపల్లి బజార్ ఏరియా జిల్లా పరిషత్ ఉన్నత పాఠశాలలో ఏర్పాటు చేసిన స్ట్రాంగ్ రూమ్ వద్ద పటిష్టమైన పోలీసు బందోబస్తు చర్యలు తీసుకోవాలని పోలీసులను మంచుర్యాల డి.సి.పి ఎగ్గడి భాస్కర్ ఆదేశించారు. శనివారం బజార్ ఏరియా జిల్లా పరిషత్ పాఠశాలను ఆయన సందర్శించారు. స్ట్రాంగ్ రూమ్ కౌంటింగ్ కేంద్రం ఇతర గదులను ఆయన పరిశీలించారు. ఈ సందర్భంగా పోలీసు, మున్సిపల్ అధికారులకు పలు సూచనలు చేశారు. బ్యాలెట్ బాక్స్ల భద్రత, ఓట్ల లెక్కింపు కోసం తగినంత భద్రతను కట్టుదిట్టం చేయాలన్నారు. ముఖ్యంగా పాఠశాల ఆవరణలో చుట్టుపక్కల సీసీ కెమెరాలను ఏర్పాటు చేయాలని, భారీ కేడ్లు నిర్మించాలని సిబ్బందికి సూచించారు. ఎన్నికలకు ఎలాంటి అంతరాయం కలగకుండా చూడాలని పేర్కొన్నారు. డి.సి.పి భాస్కర్ వెంట ఏ సి పి రవికుమార్, వన్ టౌన్ ఎస్ హెచ్ ఓ కే. శ్రీనివాసరావు, మున్సిపల్ కమిషనర్ జి. సంపత్ రెడ్డి, తహసీల్దార్ కృష్ణ ఉన్నారు.

28వ వార్డులో జోరుగా బిఆర్ఎస్ ప్రచారం

ప్రచారంలో పాల్గొన్న

ఎమ్మెల్యే కౌశిక్ రెడ్డి సతీమణి శాలిని రెడ్డి జనోదయ, హుజూరాబాద్ ఫిబ్రవరి 07

28వ వార్డులో బిఆర్ఎస్ పార్టీ ప్రచారం జోరుగా కొనసాగుతుంది. వార్డు బిఆర్ఎస్ పార్టీ అభ్యర్థి దాసి కుమారస్వామి ప్రజల మన్నలను పొందుతు ప్రతి వీధి తిరుగుతూ తన గెలుపుకు కృషి చేయాలని ప్రజలను వేడుకుంటున్నాడు. అందులో భాగంగా శనివారం రోజు హుజూరాబాద్ ఎమ్మెల్యే పాడి కౌశిక్ రెడ్డి సతీమణి శాలిని రెడ్డి ప్రచారంలో పాల్గొన్నారు. ఆమె మాట్లాడుతూ దాసి కుమారస్వామి గెలుపుకు కృషి చేయాలని, కుమారస్వామి గెలవాలని మీరు గెలిపించాలని తన గెలిస్తే మీ సమస్యలను మా సమస్యలుగా తీసుకొని వాటిని చొరవ తీసుకొని పరిష్కారం చేస్తామని శాలిని



రెడ్డి అన్నారు. అధికారంలో ఉన్న కాంగ్రెస్ పార్టీ ఎన్నో హామీలు ఇచ్చి విస్మరించాయని, అమలు కాని హామీలు ఇచ్చి ప్రజలను మోసం చేసిందని జనాలు కఠ్రు కాల్చి వాత పెట్టాలని అన్నారు. వార్డు అభ్యర్థి దాసి కుమారస్వామి మాట్లాడుతూ తన గెలుపుకు ప్రతి ఒక్కరు

కృషి చేస్తున్నారని 28వ వార్డులో ఉన్న ప్రజలు తనను గెలిపిస్తారని విశ్వాసం వ్యక్తం చేశారు. 28 వ వార్డులో ఉన్న ప్రతి ఒక్కరికి తాను సాయం చేస్తానని ప్రచారంలో భాగంగా మాట్లాడారు. ఈ కార్యక్రమంలో మహిళలు యువత అధిక సంఖ్యలో పాల్గొన్నారు.

మతిలేని మాటలపై మండిపాటు

జనోదయ

ఒంటరిగా గెలవలేక.. తెలంగాణపై ఎందుకు ఏడుపు?

జనోదయ

అవసరమైన వార్తలు

అర్థవంతమైన విశ్లేషణలు

అర్థమయ్యే సంపాదకీయాలు

అన్నివర్గాల అంతరంగాలు

చదవండి.. చదివించండి

8074124190

9618616110

జనోదయ

పుడ్ పాయిజన్ ఘటనపై ఎమ్మెల్యే ఆగ్రహం

జనోదయ, బెల్లంపల్లి, ఫిబ్రవరి 7:

బెల్లంపల్లి పట్టణంలోని బెల్లంపల్లి బస్టిలో గల తెలంగాణ సాంఘిక సంక్షేమ బాలికల గురుకుల వసతి గృహంలో శుక్రవారం రాత్రి పుడ్ పాయిజన్ తో తీవ్ర అస్వస్థతకు గురై బెల్లంపల్లి ప్రభుత్వ ఆసుపత్రిలో చికిత్స పొందుతున్న విద్యార్థినిలను శనివారం ఎమ్మెల్యే గడ్డం వినోద్ పరామర్శించారు. కారకులపై తీవ్ర ఆగ్రహం వ్యక్తం చేశారు. ప్రభుత్వ వసతి గృహాల్లో విద్యార్థులకు ప్రభుత్వం అన్ని సౌకర్యాలు కల్పిస్తున్నప్పటికీ ఉపాధ్యాయులు, సిబ్బంది నిర్లక్ష్యంగా వ్యవహరించడం పట్ల ఆయన మండిపడ్డారు. బెల్లంపల్లి ప్రభుత్వ ఆసుపత్రిలో చికిత్స పొందుతున్న విద్యార్థినిలను ఆయన పరామర్శించి ఘటన జరిగిన తీరుపై వివరాలు అడిగి

తెలుసుకున్నారు. వసతి గృహాల్లో మెనూ ప్రకారం నాణ్యమైన భోజనం అందించాలని జిల్లా స్థాయిలో కలెక్టర్ పదేపదే తనిఖీలు నిర్వహించే ఆదేశిస్తున్నప్పటికీ ఈ ఘటన చోటు చేసుకోవడం బాధాకరమన్నారు. దీనిపై విచారణ జరిపిస్తామని తెలిపారు.

బాధిత విద్యార్థినిలను పరామర్శించిన ఎమ్మెల్యే కొమురయ్య
బెల్లంపల్లి ప్రభుత్వ ఆసుపత్రిలో చికిత్స పొందుతున్న విద్యార్థినిలను ఎమ్మెల్యే మల్కొమ్మరయ్య పరామర్శించారు. 30 మందికి పైగా విద్యార్థులు పుడ్ పాయిజన్ కావడం పట్ల అసహనం వ్యక్తం చేశారు. బాధిత విద్యార్థులకు మెరుగైన వైద్యం అందించాలని ఆసుపత్రి వైద్యులను ఆదేశించారు. ఈ ఘటన జరిగిన తీరును బెల్లంపల్లి సబ్ కలెక్టర్

మనోజ్ ఘోస్లో అడిగి తెలుసుకున్నారు. గురుకులాల్లో అధికారుల పర్యవేక్షణ కొరవడుతోందని, పుడ్ పాయిజన్ సంఘటనపై సమగ్ర నివేదిక ఇవ్వాలని ఆదేశించారు. బాధ్యులను గుర్తించాలని, భవిష్యత్తులో ఇలాంటి ఘటనలు జరగకుండా చర్యలు తీసుకోవాలని సంబంధిత అధికారులను ఆదేశించారు.

బాలికల సంక్షేమ వసతి గృహాన్ని సందర్శించిన సబ్ కలెక్టర్, సివిల్ జడ్జి
బెల్లంపల్లి ప్రభుత్వ బాలికల గురుకుల వసతి గృహంలో పుడ్ పాయిజన్ వల్ల విద్యార్థినిలు అస్వస్థకు గురైన విషయం తెలియడంతో శనివారం వసతి గృహాన్ని బెల్లంపల్లి సబ్ కలెక్టర్ మనోజ్, సివిల్ జడ్జి జె. ముఖేష్ లు సందర్శించారు. ఘటన జరిగిన తీరును తెలుసుకొని బాధ్యులైన సిబ్బందిని మందలించా



రు. పుడ్ పాయిజన్ ఘటన బెల్లంపల్లిలో దుమారం రేపింది.

అస్వస్థతకు గురైన విద్యార్థినిలను పరామర్శించిన కలెక్టర్

జనోదయ, బెల్లంపల్లి, ఫిబ్రవరి 7:

సంక్షేమ వసతి గృహాలలో విద్యార్థుల ఆరోగ్యం పై దృష్టి పెట్టాలని జిల్లా కలెక్టర్ కుమార్ దీపక్ అన్నారు. శనివారం బెల్లంపల్లి పెడ్యూల్ కులాల సమీకృత బాలికల వసతి గృహంలో అస్వస్థత గురై ఆస్పత్రిలో చికిత్స పొందుతున్న విద్యార్థినిలను కలెక్టర్ పరామర్శించారు. అనంతరం వసతి గృహ భవనాన్ని సబ్ కలెక్టర్ మనోజ్ , పెడ్యూల్ కులాల అభివృద్ధి శాఖ ఉపసంఠాలకు సిహెచ్ దుర్గాప్రసాద్ తో కలిసి సందర్శించారు. వసతి గృహంలోని వార్డులు, వంట గది ని పరిశీలించారు. విద్యార్థుల ఆరోగ్యం పై ప్రభుత్వం ప్రత్యేక దృష్టి పెడుతుందని తెలిపారు. శుక్రవారం రాత్రి భోజనం అనంతరం విద్యార్థినిలు అస్వస్థతకు



గురి కావడంతో వెంటనే ఆసుపత్రికి తరలించే వైద్యం అందిస్తున్నట్లు తెలిపారు. వైద్యుల వివరాల ప్రకారం విద్యార్థి నిలు పూర్తిగా కోరుకున్నారని, వారిని శనివారం సాయంత్రం డిశ్చార్జి చేస్తు

న్నట్లు తెలిపారు. వసతి గృహ సంక్షేమ అధికారి సుజాతకు షోకాజు నోటీసు జారీ చేస్తున్నట్లు కలెక్టర్ చెప్పారు. ఆమె ఇచ్చిన వివరణ అనంతరం చర్యలు తీసుకుంటామన్నారు.

నిరుపేద యువతి పెళ్లికి అండగా ప్రజాసేవ సంస్థ



జనోదయ, మందమర్రి ఫిబ్రవరి 7:

నిరుపేద యువతి పెళ్లికి అండగా నిలిచి పెళ్లి సామాగ్రి అందించి ఔదార్యాన్ని చాటుకున్నారు ప్రజాసేవ వెల్ఫేర్ సొసైటీ సంస్థ సభ్యులు. మున్సిపాలిటీ పరిధిలోని ఆర్కె1ఎ ఏరియాలో నివాసం ఉండే లాడెన్ దంపతులకు నలుగురు సంతానం. ఆటో డ్రైవర్గా పనిచేస్తూ కుటుంబాన్ని పోషించు కుంటున్నారు. కూతురు వివాహం నిశ్చయం కాగా పేదరికం కారణంగా తీవ్ర ఇబ్బందులు పడుతుండగా స్థానికులు ప్రజాసేవ వెల్ఫేర్ సొసైటీ సభ్యులకు సమాచారం అందించగా స్పందించిన సంస్థ సభ్యులు దాతల సహకారంతో బీరువా, బియ్యం, 5000/- రూ నగదు శనివారం అందించారు. ఈ సందర్భంగా సంస్థ వ్యవస్థాపక అధ్యక్షులు షేక్ అజిమొద్దీన్ మాట్లాడుతూ నిరుపేద ప్రజలకు ఎలాంటి కష్టం వచ్చినా సొసైటీ తరఫున సహాయ సహకారాలు అందించడం జరుగుతుందన్నారు. ఈ కార్యక్రమానికి సహకరించిన దాతలు తన్నీరు మధుకర్, ఉదయ్ కిరణ్, చోటు భాయ్, దెబ్బటి సాయి, రాకేష్ పిసి, వోడ్వాల రాజేష్, ఆనంద్ లకు ధన్యవాదాలు తెలిపారు. ఈ కార్యక్రమంలో సంస్థ జిల్లా అధ్యక్షులు నదిపాట రాజు, సభ్యులు జావిద్ పాషా ఇసాక్, జావిద్ ఖాన్, గోపాల్ సారయ్య, వంశీలు పాల్గొన్నారు.

కాంగ్రెస్ తోనే పట్టణ అభివృద్ధి సాధ్యం

-డిసిసి అధ్యక్షుడు రఘునాథరెడ్డి -

17వ వార్డులో కాంగ్రెస్ ఇంటింటా ప్రచారం

జనోదయ, మందమర్రి జనవరి 7:

క్యాతనపల్లి మున్సిపాలిటీ అభివృద్ధి కాంగ్రెస్ పార్టీతోనే సాధ్యమని కాంగ్రెస్ పార్టీ జిల్లా అధ్యక్షుడు పిన్నింటి రఘునాథరెడ్డి స్పష్టం చేశారు. పట్టణంలోని 17వ వార్డులో కాంగ్రెస్ అభ్యర్థి చందన గిరి లావణ్య - శ్రీనివాస్ భారీ మెజార్టీతో గెలిపించాలని కోరుతూ శనివారం ఇంటింటా ప్రచారం చేపట్టారు. క్యాతనపల్లి మున్సిపాలిటీని అన్ని రంగాల్లో అభివృద్ధి చేసేందుకు కాంగ్రెస్ అభ్యర్థికి ఓటు వేయాలన్నారు. రాష్ట్ర కార్మిక, గనుల శాఖ మంత్రి వివేక్ వెంకటస్వామి సహకారంతో పట్టణాన్ని అన్ని రంగాల్లో అభివృద్ధి చేస్తామన్నారు. అలాగే వార్డ్ పరిధి



లో నిరుప యోగంగా ఉన్న పంచ శీల మైదానాన్ని పునరుద్ధరించి వార్డ్ ప్రజలకు అందుబాటులోకి తీసుకొస్తామన్నారు. అర్బులైన వారికి డబుల్ బెడ్ రూం ఇళ్లు మంజూరు చేస్తామన్నారు. ఈ

కార్యక్రమంలో కాంగ్రెస్ నాయకులు చందనగిరి శ్రీనివాస్, వార్డ్ ఇంచార్జీలు తుంగపిండి రాజేష్ కుమార్, నర్సయ్య కాంగ్రెస్ నాయకులు, వార్డ్ ప్రజలు పాల్గొన్నారు.

విద్యార్థిలకు సైకిళ్లు అందజేయడం అభినందనీయం

జిల్లా విద్యాధికారి యాదయ్య



జనోదయ, బెల్లంపల్లి, ఫిబ్రవరి 7:

ప్రభుత్వ పాఠశాలలో చదువుతున్న విద్యార్థులకు దాతలు సైకిళ్లను అందజేయడం అభినందనీయమని జిల్లా విద్యాధికారి యాదయ్య అన్నారు. శనివారం భీమిని మండలంలోని వీగాం జిల్లా పరిషత్ పాఠశాలలో బెస్ట్ రన్నర్ సంస్థ ఆధ్వర్యంలో ఏర్పాటు చేసిన కార్యక్రమానికి ముఖ్యఅతిథిగా పాల్గొని మాట్లాడారు. ప్రభుత్వ పాఠశాలలో చదువుతున్న విద్యార్థులకు బెస్ట్ రన్నర్ సంస్థ తరఫున సైకిళ్లను అందజేయడం గొప్ప విషయం అన్నారు. మారుమూల ప్రాంతాల్లోని విద్యార్థులు చదువును అభ్యసించేందుకు కాలినడకన దూరాన్ని సైతం లెక్కచేయకుండా వస్తున్నారని, విద్యార్థుల సౌకర్యార్థం 20 సైకిళ్లను అందించినందుకు సంతృప్తినిచ్చిందన్నారు. అనంతరం బెస్ట్ రన్నర్ సంస్థ ప్రతినిధులు, పాఠశాల ఉపాధ్యాయులతో కలిసి విద్యార్థులకు సైకిళ్లను అందచేశారు. ఈ కార్యక్రమంలో డిసిఇబి కార్యదర్శి మహేశ్వర్ రెడ్డి, ఎంపీడీవో గంగా మోహన్, బెస్ట్ రన్నర్ సంస్థ ప్రతినిధులు సతీష్ కోలేటి, రంజిత్ అల్లంపల్లి, విద్యార్థులు పాల్గొన్నారు.

హుజురాబాద్ లో పి ఓ, ఏ పి ఓలకు శిక్షణ



జనోదయ, హుజురాబాద్ ఫిబ్రవరి 07

2వ సాధారణ మునిసిపాలిటీలు..కార్పొరేషన్ల ఎన్నికలు 2026లో భాగంగా హుజురాబాద్ పురపాలక సంఘానికి ఎన్నికల విధులు నిర్వహించే (68) మంది పి ఓ అండ్ (66) మంది ఏపిఓలకు శనివారం రోజున స్థానిక ప్రభుత్వ డిగ్రీ కళాశాల నందు ఎన్నికల విధుల శిక్షణా కార్యక్రమం నిర్వహించారు. ఈ కార్యక్రమంలో జి. జితేందర్ రెడ్డి, ఐ.ఎ.ఎస్, రాష్ట్ర ఎన్నికల జనరల్ అభ్యర్థి అండ్ అడిషనల్ కలెక్టర్ (లోకల్ బాడీ) హైదరాబాద్ యం.మనోహర్, ఎక్స్ప్లెండీషర్ అబ్దుల్ కరీంనగర్ జిల్లా డిస్ట్రిక్ ఆడిట్ ఆఫీసర్, సయ్యద్ ముసాబ్ అహ్మద్, అసిస్టెంట్ డిస్ట్రిక్ ఎలక్షన్ అధికారి అండ్ హుజురాబాద్ మున్సిపల్ కమిషనర్, మహ్మద్ జలాల్ డిప్యూటీ అక్సర్, అసిస్టెంట్ ఎలక్షన్ అబ్దుల్, ముంజల శ్రీనివాస్, నాయిని అశ్వినీ గాంధీ, టౌన్ ప్లానింగ్ సూపర్ వైజర్, మాస్టర్ ట్రైనర్లు మాధవరావు మరియు తాళ్ల తిరుపతి తదితరులు పాల్గొన్నారు.

ప్రతి ఒక్కరూ శ్రమదానంలో పాల్గొనాలి

గ్రేటర్ వరంగల్ మున్సిపల్ కార్పొరేషన్ కమిషనర్



జనోదయ, హనుమకొండ, ఫిబ్రవరి 07:

హనుమకొండ పబ్లిక్ గార్డెన్ లో కేంద్ర యువజన వ్యవహారాలు, క్రీడల మంత్రిత్వ శాఖ ఆధ్వర్యంలో ఈ నెల 5వ తేదీ నుంచి 9వ తేదీ వరకు నిర్వహిస్తున్న మేరా యువ భారత్ కార్యక్రమంలో భాగంగా అంతర్ రాష్ట్ర యువజన సమ్మేళనం నిర్వహించారు. ఈ సందర్భంగా జీడబ్ల్యుఎంసీ కమిషనర్ చాహాట్ బాజ్ పాయ్ యువతీయువకులతో కలిసి పబ్లిక్ గార్డెన్ పరిసరాలలో శ్రమదానంలో పాల్గొని, పరిసరాలను శుభ్రం చేశారు. ఈ సందర్భంగా కమిషనర్ మాట్లాడుతూ, ప్లాస్టిక్ వినియోగం వల్ల పర్యావరణానికి తీవ్ర నష్టం జరుగుతుందన్నారు. ప్లాస్టిక్ వినియోగాన్ని తగ్గిస్తూ, వరంగల్ ను ప్లాస్టిక్ రహిత నగరంగా తీర్చిదిద్దేందుకు ప్రతి ఒక్కరూ భాగస్వాములవ్వాలని పిలుపునిచ్చారు. శుభ్రమైన పరిసరాలు ఆరోగ్యకరమైన సమాజానికి పునాది అని పేర్కొన్నారు. ఈ కార్యక్రమంలో మేరా యువ భారత్ కోఆర్డినేటర్ అన్నేష్, సిఎంహెచ్ ఓ డాక్టర్ రాజారెడ్డి, జీడబ్ల్యుఎంసీ అధికారులు, ఇతర శాఖల అధికారులు, పెద్ద సంఖ్యలో యువతీయువకులు పాల్గొన్నారు.

Advertisement for 'జనోదయ' magazine, featuring a cover image and contact information for Manasani Krishna Reddy.

'ఎవ్ స్టీన్ ఫైల్స్' భారత మీడియా మౌనం

ప్రపంచ రాజకీయ, ఆర్థిక, సామాజిక వర్గాలపై తీవ్ర ప్రభావం చూపిన అంశాల్లో ఇటీవలి కాలంలో 'ఎవ్ స్టీన్ ఫైల్స్' ఒకటి. లైంగిక దోపిడీ, బాలల అక్రమ రవాణా, శక్తివంతుల రహస్య నెట్వర్కులు, న్యాయవ్యవస్థల వైఫల్యాలు ఇవన్నీ ఒకేచోట బయటపడటమే ఈ ఫైల్స్ ను అంతర్జాతీయంగా సంచలనంగా మార్చాయి. అమెరికా నుంచి యూరప్ వరకూ మీడియా, పౌరసంఘాలు, మానవ హక్కుల సంస్థలు ఈ అంశాన్ని తీవ్రంగా చర్చిస్తున్నాయి. కానీ అదే సమయంలో, భారతీయ ప్రధాన మీడియా ఈ విషయంలో చూపుతున్న మౌనం అనేక ప్రశ్నలకు తావిస్తోంది.

అమెరికాలో జెఫ్రీ ఎవ్ స్టీన్ అరెస్టు, ఆపై అతని అనుమానాస్పద మరణం జరిగినప్పటి నుంచే అనుమానాలు మొదలయ్యాయి. కానీ తాజాగా బయటకు వచ్చిన కోర్టు డాక్యుమెంట్లు, సాక్ష్యాలు, ఈమెయిల్స్, ప్రయాణ వివరాలు 'ఎవ్ స్టీన్' ఒక వ్యక్తి మాత్రమే కాదని, అతడు కేంద్రంగా పనిచేసిన ఒక విస్తృతమైన శక్తివంతుల వలయం ఉందని ప్రపంచానికి స్పష్టంచేశాయి. రాజకీయ నాయకులు, బిలియనీర్లు, కార్పొరేట్ అధినేతలు, హాలీవుడ్ ప్రముఖులు ఇలా అనేక రంగాలలో ప్రముఖుల పేర్లు ఈ ఫైల్స్లో ప్రత్యక్షంగానో లేదా పరోక్షంగానో ప్రస్తావనకు రావడం అమెరికా సమాజాన్ని ఉలిక్కిపడేలా చేసింది.

అమెరికా, బ్రిటన్ వంటి దేశాల్లో ప్రధాన పత్రికలు దీనిపై లోతైన క

థనాలు రాశాయి. 'న్యూయార్క్ టైమ్స్', 'ది గార్డియన్', 'వాషింగ్టన్ పోస్ట్' వంటి పత్రికలు ఈ ఫైల్స్ ను న్యాయవ్యవస్థ పారదర్శకత, ధనిక-పేద మధ్య న్యాయ అసమానతకు ఉదాహరణగా విశ్లేషించాయి. పౌర హక్కుల కార్యకర్తలు "ఇది కేవలం లైంగిక నేరాల అంశం మాత్రమే కాదు; అధికారాన్ని దుర్వినియోగం చేసే గ్లోబల్ ఎలైట్ వ్యవస్థను బయటపెట్టే క్షణం"గా అభివర్ణించారు. సామాజిక మాధ్యమాల్లో బాధితులకు న్యాయం ('జస్టిస్ ఫర్ విక్టిమ్స్') అనే నినాదం ప్రపంచవ్యాప్తంగా వినిపించింది.

యూరప్ లోనూ ఇదే స్పందన కనిపించింది. ఫ్రాన్స్, జర్మనీ వంటి దేశాల్లో ఎవ్ స్టీన్ వ్యవహారం మహిళల భద్రత, బాలల రక్షణపై ఉన్న చట్టాల ప్రభావాన్ని పునఃపరిశీలించాల్సిన అవసరాన్ని గుర్తు చేసింది. ఐక్యరాజ్యసమితి అనుబంధ సంస్థలు కూడా మానవ అక్రమ రవాణా వ్యతిరేక చర్యల్లో అంతర్జాతీయ సహకారం ఎంత కీలకమో ఈ ఉదంతం చూపించిందని వ్యాఖ్యానించాయి.


ఇంతటి ప్రపంచ చర్చ జరుగుతున్నప్పటికీ, భారతీయ ప్రధాన మీడియా మాత్రం ఈ అంశాన్ని పక్కన పెట్టినట్టే కనిపిస్తోంది. కొద్ది ఆన్ లైన్ పోర్టల్స్ లేదా స్వతంత్ర జర్నలిస్టులు తప్ప, టెలివిజన్ చర్చలు గానీ, ప్రధాన పత్రికల ఫ్రంట్ పేజీలు గానీ 'ఎవ్ స్టీన్ ఫైల్స్'ను గంభీరంగా తీసుకున్న దాఖలాలు చాలా తక్కువ. దీనికి కారణం ఏమిటన్న

ప్రశ్న సహజంగా తలెత్తుతుంది. అంతర్జాతీయ శక్తివంతులతో సంబంధాలున్నాయన్న భయం? లేక దేశీయ రాజకీయ అజెండాకు సరిపోని విషయం కావడమేనా?

భారతీయ మీడియా మౌనం మరింత ఆందోళన కలిగించేది మరో కోణంలో. ఈ ఫైల్స్లో భారతీయులకు సంబంధించిన పరోక్ష ప్రస్తావనలు, వ్యాపార సంబంధాలపై వచ్చిన వార్తలు కూడా పూర్తి స్థాయిలో చర్చకు రాలేదు. ప్రపంచీకరణ యుగంలో, గ్లోబల్ ఎలైట్ నెట్వర్కులు దేశ సరిహద్దులను లెక్కచేయవు. అటువంటి సందర్భంలో "ఇది మన విషయం కాదు" అన్న నిర్లక్ష్యం ప్రజాస్వామ్యానికి ప్రమాదకరం.

'ఎవ్ స్టీన్ ఫైల్స్' ప్రపంచానికి ఒక కఠినమైన నిజాన్ని చెబుతున్నాయి 'ధనం', 'అధికారం' కలిసినప్పుడు 'న్యాయం' ఎంత సులభంగా అణచివేయబడుతుందో. 'న్యాయ వ్యవస్థలు', 'మీడియా', 'ప్రభుత్వాలు' నిజంగా స్వతంత్రంగా పనిచేయకపోతే, బాధితుల గొంతులు ఎంత సులభంగా మూగబోయే అవకాశముందో ఈ ఉదంతం చూపించింది. అందుకే పాశ్చాత్య దేశాల్లో ఇది కేవలం స్కాండల్ గా కాకుండా, ఒక వ్యవస్థాపక వైఫల్యంగా చర్చకు వచ్చింది.

145 కోట్ల జనాభా ఉన్న భారత దేశం వంటి ప్రజాస్వామ్య దేశంలో మీడియా పాత్ర మరింత కీలకం. ప్రపంచంలో ఎక్కడ ఏం జరిగినా, మానవ హక్కులకు సంబంధించిన



అంశాలపై ప్రశ్నలు వేయడం, ప్రజలను అవగాహన కల్పించడం మీడియా బాధ్యత. 'ఎవ్ స్టీన్ ఫైల్స్'పై భారతీయ మీడియా మౌనం, నిజా

భవిష్యత్తుకు మంచిది కాదు. ప్రజాస్వామ్యంలో విజ్ఞానం, వివేచన గల మేధావులు సైతం మౌనంగా ఉండటం కూడా ఒక రాజకీయ వైఖరే కావచ్చు. కానీ అది అతిపెద్ద ప్రజాస్వామిక దేశం అయిన భారత్ కు క్షేమకరం కాదు. మన దేశంలో మీడియా అది ఎవరికి అనుకూలంగా పనిచేస్తుందో మనం ఆలోచించాల్సిన సమయం ఇదే.

అభిప్రాయం

నికీ మన మీడియా ప్రాధాన్యతలను, దాని స్వతంత్రతను, దాని ధైర్యాన్ని ప్రశ్నించే అంశంగా మారింది.

ఈ ఫైల్స్ మనకు ఒక హెచ్చరిక
న్యాయం ధనికుల ఇంటి ద్వారంలో ఆగిపోకూడదు. బాధితుల కథలు దేశాల సరిహద్దులు దాటినా, మన మనసుల్లో ప్రతిధ్వనించాలి. ప్రపంచం ఈ స్కాండల్ ను ఒక మలుపుగా తీసుకుంటే, భారత సమాజం మాత్రం దానిని "చూసి కూడా చూడనట్టు"గా మౌనంగా ఉండటం



డాక్టర్ కోలాహలం రామ్ కిశోర్
9849328496

ఫోరెన్సిక్ ల్యాబ్ లో అగ్నిప్రమాదం..

కీలక ఫైళ్లు, 40-50 కంప్యూటర్లు దహనం
కాలిబూడిదైన పేపర్ ఎవిడెన్స్ లు, ఇతర ఆధారాలు
హైదరాబాద్ : హైదరాబాద్ నగరంలోని తెలంగాణ ఫోరెన్సిక్ సైన్స్ ల్యాబోరేటరీలో శనివారం భారీ అగ్నిప్రమాదం సంభవించింది. ల్యాబోరేటరీలోని మొదటి అంతస్తులో అగ్నిప్రమాదం చోటు చేసుకోవడంతో పలు కీలక ఫైళ్లు, కంప్యూటర్లు, హార్డ్ డిస్క్ లు అగ్నికి ఆహుతి అయినట్టు అధికారులు తెలిపారు. నాంపల్లి పోలీస్ స్టేషన్ కు ఆసుకొని ఉన్న ఈ ల్యాబ్ మొదటి అంతస్తులో వివిధ కేసుల్లో స్వాధీనం చేసుకొన్న వస్తువులను భద్రపరిచే విభాగంలో మంటలు లేచాయి. ఉదయం సరిగ్గా 10.20 గంటలకు అగ్నిమాపకశాఖ అధికారులకు ఫైర్ కార్ రావడంతో.. వారు హు


టాహుటిన అక్కడికి చేరుకొని మంటలను ఆర్పడం ప్రారంభించారు. దాదాపు రెండున్నర గంటల పాటు శ్రమించి.. మంటలను అదుపులోకి తీసుకొచ్చారు. ఒక రోబో ఫైరింగ్, ఐదు అగ్నిమాపక వాహనాల ద్వారా మంటలను ఆర్పారు. ఈ ప్రమాదం తెలిసిన వెంటనే ఖైరతాబాద్ జోన్ డీసీపీ శిల్ప వల్లి, అగ్నిమాపక శాఖ డీఎఫ్ వో శ్రీరామ్ దాస్ ఘటనా స్థలానికి చేరుకొని పరిస్థితిని సమీక్షించారు. ఈ అగ్నిప్రమాదంలో పలు కీలక కేసులకు సంబంధించిన 40-50 వరకూ కంప్యూటర్లు అగ్నికి ఆహుతయ్యాయని అగ్నిమాపకశాఖ అధికారులు తెలిపారు. వీటితోపాటు తెలుగు రాష్ట్రాల్లో కీలకంగా భావిస్తున్న పలు కేసులకు సంబంధించిన పేపర్ ఎవిడెన్స్ లు కూడా కాలిబూడిదయ్యాయని అంటున్నారు. ఇప్పటికే పలు కేసుల్లో నిందితులను నేరస్తులుగా తేల్చిన అనేక సాక్ష్యాధా

రాలు సైతం ఆ మంటల్లోనే కాలిపోయాయని అనుమానాలు వ్యక్తమవుతున్నాయి. వివిధ కేసులకు సంబంధించి అక్కడికి తీసుకొచ్చిన హార్డ్ డిస్క్ లు, పెన్ డ్రైవ్ లు, ఇతర ఆధారాలు, సెల్ ఫోన్లు, కొన్ని రేప్ కేసుల్లో సేకరించే ఆధారాలు, డీఎన్ ఏలు వంటివి కూడా కాలిపోయాయని అంటున్నారు. ఇక కొన్ని కోట్ల రూపాయల విలువైన ఫోరెన్సిక్ సైన్స్ యంత్ర సామగ్రి కూడా కాలిపోయి ఉంటుందనే అనుమానాలు వ్యక్తమవుతున్నాయి. ప్రస్తుతం కాలిపోయిన వాటిని రీక్రియేట్ చేయలేమని, వాటిని మళ్లీ సేకరించడం పోలీసులకూ పెద్ద సవాల్ అని ఫోరెన్సిక్ సిబ్బంది చెబుతున్నారు. ప్రమాద స్థలాన్ని పరిశీలించిన ఖైరతాబాద్ జోన్ డీసీపీ శిల్పవల్లి మాట్లాడుతూ.. షార్ట్ సర్క్యూట్ కారణంగానే ఫోరెన్సిక్ ల్యాబ్ లో మంటలు చెలరేగి



ఉంటాయని పేర్కొన్నారు. ఉదయం 10.20 తర్వాత సమాచారం రావడంతో హుటాహుటిన వచ్చామని చెప్పారు. నేర పరిశోధనకు సంబంధించిన పలు ఫైళ్లు, సాక్ష్యాధారాలు, ల్యాబోరేటరీ మొత్తం ఇక్కడి నుండే ఆపరేషన్ జరుగుతుందని తెలిపారు. అగ్నిప్రమాదం జరిగిన మొదటి అంతస్తులోనే పలు కీలక కేసులకు సంబంధించిన కంప్యూటర్స్ ఉంటాయని వెల్లడించారు. ఈ ప్రమాదంలో ఏమి కాలిపోయాయో స్పష్టత లేదని అన్నారు. ఐదు ఫైరింగ్ల సహా

యంతో పూర్తిగా మంటలను అదుపులోకి తీసుకొచ్చామని చెప్పారు. ఈ ప్రమాదంలో గాయపడిన వార్డ్ బా య్ కృష్ణను 108 ద్వారా హాస్పిటల్ కు తరలించామని తెలిపారు. అగ్నిప్రమాదం జరిగిన వెంటనే వార్డ్ బా య్ మంటలను ఆర్పేందుకు ప్రయత్నించాడని అంటున్నారు. మొదటి అంతస్తులో ప్రమాదం జరిగిన సమయంలో నలుగురు ఉద్యోగులు మంటలు గమనించి సురక్షితంగా బయటికి వచ్చారని, ఎలాంటి ప్రాణనష్టమూ జరగలేదని చెప్పారు.



జీటర్లపై సర్వేల ప్రభావం

- పార్టీల చేతిలో సర్వే సంస్థలు
- ప్రజా ఆలోచనను తప్పుదోవ పట్టించే ఎత్తులు
- ఈసీ ముకుతాడు వేస్తేనే మేలు

సర్వేలు ఓటర్లను ప్రభావితం చేస్తున్నాయా అంటే అవునేది ప్రస్తుత పరిస్థితి. గడచిన రెండు ఎన్నికల నుండి ఈ ప్రభావం ఎక్కువగా కనపడుతోంది. నిజానికి ఇది ప్రజాస్వామ్యానికి పెద్ద దెబ్బ అనే చెప్పాలి. గెలిచే పార్టీకే ఓటు వేద్దాం అని, అలా చేస్తేనే ముందు ముందు మనకు పనులు అవుతాయన్న ధోరణిలో ప్రజలు క్రమంగా వెళ్లిపోతున్నారు



సర్వేలు ఓటర్లను ప్రభావితం చేస్తున్నాయా అంటే అవునేది ప్రస్తుత పరిస్థితి. గడచిన రెండు ఎన్నికల నుండి ఈ ప్రభావం ఎక్కువగా కనపడుతోంది. నిజానికి ఇది ప్రజాస్వామ్యానికి పెద్ద

దెబ్బ అనే చెప్పాలి. గెలిచే పార్టీకే ఓటు వేద్దాం అని, అలా చేస్తేనే ముందు ముందు మనకు పనులు అవుతాయన్న ధోరణిలో ప్రజలు క్రమంగా వెళ్లిపోతున్నారు. ఈ తరహా ధోరణి చదువు

రాని వారి కంటే విద్యావంతులు, మేధావులు అని చెప్పుకు తిరిగే వారిలో అధికంగా ఉండటం విస్మయంగా కల్గిస్తోంది. ఇందుకు వారి వారి స్వార్థ ప్రయోజనాలు అనేకం. ప్రజలకు ఎవరు

మేలు చేస్తారు గతంలో వారు చేసిన సేవలు ఏమిటి, తప్పులు ఏమిటి ముందు ముందు ప్రజలకు మరింత ప్రయోజనాలు చేసే అవకాశాలు ఇటువంటివి బేరీజు వేసుకుని మా త్రమే ఓటు వేసే స్థాయి నుండి ఇలా సర్వేల మీద ఆధారపడి ఓటు వేసే స్థాయికి ప్రజల్ని దిగజార్చి తప్పు దోవ పట్టిస్తున్నారు. నిజానికి మీడియా సంస్థలు వారి మైలేజీ పెంచుకోవటానికి సర్వేలు నిర్వహించి వారి ఉనికిని చాటు కోవడానికి ప్రజల, పార్టీల మెప్పుకోసం తాపత్రయ పడుతుంటాయి. ఇది తప్పుగా పరిగణించలేము కానీ రాను రాను ఈ సర్వేలు ఓటర్ల మీద తీవ్ర ప్రభావం చూపటంతో పాటు ఒక్కోసారి ప్రభుత్వాలు ఏర్పాటు స్థాయికి సర్వేలు ప్రభావం చూపుతుండటం ప్రజాస్వామ్యానికి పెద్ద మచ్చలా మారే అవకాశం ఉంది. ఈ కారణంతోనే పీకే లాంటి వారు ప్రైవేట్ సంస్థలను ఏర్పాటు చేసుకొని సర్వేల పేరుతో ముందుగానే పార్టీలతో లోపాయికారీ ఒప్పందాలు చేసుకుంటున్నారు. అలా చేసి ఆఖరకు పార్టీలు ప్రజల్ని ఎలా ఆకట్టుకోవాలి అలా ఎదుటి పార్టీల బలహీనతల్ని అర్థం పెట్టుకుని ఎలా

అధికారం రాబట్టుకోవాలి, ఎలా ప్రజల్ని మభ్య పెట్టాలి అనే అంశాలపై పార్టీలకు సూచనలు ఇస్తూ భారీగా దండుకుంటున్నాయి. నిజానికి ఒక సర్వే చేయాలంటే చాలా ఖర్చుతో కూడుకున్న పని అందులో సందేహం లేదు. అందుకే చాలా మీడియా సంస్థలు ముందుగానే కొన్ని పార్టీలతో ఒప్పందాలు చేసుకొని రుసుము తీసుకొని సర్వేలు నిర్వహిస్తున్నాయి. అటువంటి సర్వేలలో పారదర్శకత ఏ మాత్రమో ప్రజలు ఆలోచించుకోవాలి. మనం అనుకున్న నాయకుడిని లేదా పార్టీని అధికారంలో కూర్చోపెట్టగల సత్తా ఉండి కూడా సదరు ఓటరు ఈ సర్వేల మాయలో పడి తన ఉనికిని కోల్పోతున్నాడు. ఇది దేశ ప్రయోజనాలకు విఘాతం కలిగించక మానదు. దీనితో విచ్చలవిడిగా డబ్బు ఖర్చు పెట్టగల నాయకులు, పార్టీలు మాత్రమే అధికారం చేపట్టగలుగుతున్నాయి. నిస్వార్థంగా ప్రజలకు సేవ చేద్దామని వచ్చే వారికి అవకాశం లేకుండా పోయింది. ఈ పరిస్థితి మారాలంటే ఓటర్లకు సరిఅయిన అవగాహన కల్పించాలి. దురదృష్టవశాత్తు ప్రజలలోకి వేగంగా సమాచారం చేరవేసే మీడియా సంస్థలే వీటికి కారణమవుతుంటే ప్రజలలో ఇక చైతన్యం తెచ్చేది ఎవరో చూడాలి. స్వయంగా ప్రజలే వీటిమీద కొంత అవగాహన కలిగించుకోవాలి. అలాగే ఎలక్షన్ కమిషన్ ఈ సర్వేలకు ముకుతాడు బిగించాల్సిన అవసరం ఉంది. మీడియా సంస్థలు కూడా సర్వేల కన్నా పార్టీలు వారి సిద్ధాంతాలు, గతంలో వారు పనిచేసిన తీరుపై విశ్లేషించాలి కానీ ఇలా సర్వేలతో ప్రజల్ని తప్పు దోవ పట్టించకూడదని మనవి.

వార్తలతో ప్రజాభిప్రాయాన్ని మార్చగలమా?

వినాశ జర్నలిజంతో ప్రమాదమే
నిష్పక్షపాతంగా, ఉన్నది ఉన్నట్లుగా నివేదించడమే జర్నలిజంలో ప్రాథమిక లక్షణం. వ్యవస్థలలోని లోపాలను ఎత్తి చూపాలే తప్ప వ్యక్తులను టార్గెట్ చేసి వారి నాశనం కోరేది పాత్రికేయం ఎంత మాత్రం కాదు. అయితే దురదృష్టవశాత్తు నేడు చాలామంది పాత్రికేయులు తమకు గిట్టని వారి ఎదుగుదలను తగ్గించడానికి జర్నలిజాన్ని ప్రత్యక్షంగా, పరోక్షంగా ఉపయోగిస్తున్నారు. ఇప్పుడు ప్రజా మీడియాల స్థానంలో పార్టీలు, వ్యక్తుల మీడియాలు రాజ్యమేలుతున్నాయి. ఇలాంటి మీడియాలకు ప్రజా సమస్యల పట్టింపు అనవరం. తమకు అనుకూల ప్రభుత్వమో లేక వ్యక్తి పాలకుడైతే ఇలాంటి మీడియాల దృష్టిలో రాయి రత్నంగా కన్పిస్తుంది. మాకు కన్పించే రత్నంలా కన్పిస్తున్న రాయి ప్రజలు, పాఠకులకు కూడా రత్నంలానే కన్పించాలే తప్ప మరోలా ఉండరాదనే జర్నలిజాన్ని ఆయా మీడియాలు కొనసాగిస్తున్నాయి. అలాగే తమకు గిట్టని నేతనో పాలకులో చేపట్టే ఏ మంచి ఈ మీడియాలకు వినాశంగానే కన్పిస్తుంటుంది. తమకు వినాశంగా కన్పిస్తే మొత్తం ప్రజలకు, పాఠకులకు అది వినాశంగానే కన్పించాలనే ధోరణి నేడు కొన్ని మీడియాలు జర్నలిజం పేరిట చేస్తున్న వికృత క్రీడగా చెప్పవచ్చు. రాజకీయ పార్టీలకు, నేతలకు అభిప్రాయాలు, సవాళ్లు, ప్రతి సవాళ్లు ఉండటం

సహజమే. కానీ నేడు పాత్రికేయులే రాజకీయనాయకులకు, పార్టీలకు సవాళ్లు, కౌంటర్లు వేస్తున్నారు. విచిత్రంగా ఈ సవాళ్లు, కౌంటర్లు వేయాల్సింది ఆయా పార్టీలు, రాజకీయ నేతల స్థానంలో నేటి మీడియాలలోని పాత్రికేయులు వేస్తున్నారు. ఇదంతా చూసి వీళ్ళు జర్నలిస్టులా? లేక పార్టీల ప్రతినిధులా? అనే ప్రశ్న సామాన్య పాఠకుల్లో వ్యక్తమవుతోంది. ఉదాహరణకు 'సిఎం రేవంత్ రెడ్డి ఆదివారం నిర్మలలో జరిగిన సభలో ప్రతిపక్ష పార్టీలను ఏకిపారేశాడు'. ప్రతిపక్షాల హయాంలో అభివృద్ధి కుంటుపడిందని, వారికి అవకాశం ఇస్తే ప్రజలను నట్టేట ముంచారని సిఎం ప్రతిపక్షాలపై ధ్వజమెత్తారు' అనే వార్త విషయంలో స్పందించాల్సింది.. ప్రతిపక్ష పార్టీలు. సిఎం రేవంత్ రెడ్డి చేసిన ఆరోపణలు లేదా విమర్శలకు సమాధానం చెప్పుకోవాల్సింది ప్రతిపక్ష పార్టీలు. మొదట సిఎం చేసిన విమర్శలకు ఎంత ప్రాధాన్యత ఇచ్చామో.. దానికి కౌంటర్ గా ప్రతిపక్షాలు చేసే ప్రతి విమర్శలకు అంతే ప్రాధాన్యత ఇవ్వాలి. అదే జర్నలిజం. అయితే సిఎం రేవంత్ కి ఫలానా డీవీ రిపోర్టర్ గట్టిగా కౌంటర్ ఇచ్చాడని, ప్రతిపక్ష నేతకు ఫలానా పత్రికా విలేకరి బుద్ధి చెప్పారని ఇలా వార్తలు వినాల్సి రావడం జర్నలిజంలోని వింత, విపరీత పోకడకు అద్దంపడుతోంది. అయితే ముమ్మాటికీ ఇదంతా జర్నలిజం కానే కాదని చెప్పవచ్చు.

తాము విన్నది, చూసింది ఉన్నది ఉన్నట్లుగా పాఠకులకు నివేదించడమనే ప్రాథమిక విధి నుంచి కొన్ని వర్గాలకో, పార్టీల పక్షాన వకాల్తా పుచ్చుకోవడం పార్టీ లేదా వర్గ పాత్రికేయమే అవుతుందే తప్ప ప్రజాపాత్రికేయం ఎంతమాత్రం కాదు. ఇలాంటి మీడియాలకు పాఠకాదరణ కూడా కొన్ని వర్గాల నుంచి మాత్రమే ఉంటుంది. తమకు నచ్చిన, నచ్చని నేతల్నో, పార్టీలనో, వ్యవస్థలనో తమ కలం ద్వారా ఆకాశానికెత్తడం లేదా నేల మట్టం చేయడం రెండూ తప్పే, ఇలాంటి రాతలతో వారు కోరుకునేది ఏంటంటే.. తమ రాతలతో ప్రజల ఆలోచనలను, అభిప్రాయాలను మార్చగలం తద్వారా తమ అనుకూల నేతకి మేలు చేసి గిట్టని నేతను మట్టికరిపించవచ్చనే దురుద్దేశ పూరిత వార్తలను కొనసాగించే పక్షంలో పాత్రికేయులు కోర్టు దావాలను ఎదుర్కోక తప్పదు. అలాంటి విలేకర్లను ప్రోత్సహించే మీడియాలకు పాఠకాదరణ క్రమక్రమంగా తగ్గిపోతోంది. తమకు నచ్చిన నేతకు మేలు చేయడానికి వార్తల రూపంలో కానీ కథనాల రూపంలో కానీ ప్రజాభిప్రాయాల పేరిట చేసే వ్యాఖ్యానాలతో కానీ విలేకర్లు ఆయా నేతలకు, వ్యవస్థలకు అనుకూల జర్నలిజాన్ని కొనసాగిస్తారు. ఇక తమకు గిట్టని లేదా నచ్చని నేతను లేదా వ్యవస్థను లేదా రాజకీయ పార్టీలను దెబ్బతీయడానికి వార్తలు, కథనాలు, వ్యాఖ్యానాల రూపంలో జర్నలిస్టులు ప్రయత్నిస్తుం

టారు. ఈ పద్ధతులు చాలా రోజులుగా ఉన్నాయి. అయితే కొద్దిరోజులుగా మరో కొత్త పద్ధతికి పాత్రికేయులు శ్రీకారం చుట్టారు. తమకు ప్రియమైన నేతకు అనుకూలంగా లేదా తమకు నచ్చని నేతకు వ్యతిరేకంగా తాము చేసే ప్రయత్నాలకు మరింత బలాన్ని చేకూర్చడానికి కొందరు వ్యక్తులను ఆయా మీడియాలు రంగంలోకి దింపుతున్నాయి. ఉదాహరణకు సిఎం రేవంత్ రెడ్డి ఇచ్చిన మహిళలకు ఉచిత బస్సు పథకానికి వ్యతిరేకంగా వార్తలు రాయడానికి ఈ అంశం మీద మాట్లాడటానికి కొందరిని ఆయా మీడియాలు ఎంచుకుని వారితో మాట్లాడించి, ఆ మాటలకు తమ మీడియాల్లో ఎనలేని ప్రాధాన్యత ఇస్తుంటాయి. చూశారా.. సిఎం రేవంత్ తీసుకున్న ఫలానా నిర్ణయంతో అంతా నష్టమే జరుగుతుందని ఫలానా మేధావి లేదా నేత అంటున్నారు అంటూ ఆ అంశానికి రంగులు, హంగులు అద్ది ఎనలేని ప్రాధాన్యత ఇస్తుంటాయి కొన్ని రకాల మీడియాలు. అయితే ఇలా బయట కన్పించే వార్తల వెనక ఎలాంటి దురుద్దేశాలు లేవని నమ్మే అయాక పాఠకులు ఇలాంటి వార్తల ఉచ్చులో పడిపోతుంటారు. అంటే తమకు నచ్చని విషయం ప్రజలందరికీ నచ్చరాదు అనే ఒక దురుద్దేశంతో జర్నలిజం కట్టుబాట్లకు విరుద్ధంగా చేసేది జర్నలిజం ఎంత మాత్రం కాదు. ఈ తేదాని అటు పాఠకులు, ఇటు పాత్రికేయులు గమనించాలి. అదేవిధంగా

కె.ఆర్ రిపోర్టర్/సేవ్ ఎడిటర్

శ్రీ

వార్త రచన
సేవ్ ఎడిటింగ్
తెలుగు కంప్యూటర్
డిజిటిల్...ఫోటోషాప్
పేజ్ మేకింగ్
వెబ్ నిర్మాణం
వీడియో ఎడిటింగ్
ఆంగ్ల అనువాదం
తెలుగు రచన


9618616110

పాత్రికేయ విక్షణ సంస్థ

తమ రాతలతో చేతలతో ప్రజల అభిప్రాయాలను మార్చగలుగుతామనుకుంటే అంతకన్నా పొరపాటు మరొకటి ఉండదు. ఎందుకంటే పత్రికల రాతలు చేతలతో ప్రజాభిప్రాయం ఎప్పటికీ మారదు. ఉదాహరణకు ఎన్నికల్లో ఫలానా పార్టీ గెలవబోతోందంటూ ఎన్నికల ముందు లేదా ఓటింగ్ అనంతరం వివిధ సర్వేలు చేశామంటూ ఆయా అగ్రశ్రేణి పత్రికలు వేసుకున్న సర్వే ఫలితాల్లో తొంటై తొమ్మిది శాతం నిజం కాలేదు. అంటే దీనిరథం ప్రజల నిర్ణయాన్ని, అభిప్రాయాన్ని పత్రికలు, మీడియాలు మార్చలేవనేది నిరూపితమైన వాస్తవం. అందుకే పాత్రికేయ వృత్తిలో కొనసాగే పాత్రికేయులు తమ రాతలతో ప్రజల మెదళ్లలో ఆలోచన రేకెత్తించగలిగే ప్రభుత్వాల్లో కదలిక తెచ్చే విధంగా వార్తలను నివేదించాలే తప్ప వినాశపూరిత జర్నలిజాన్ని కొనసాగించరాదు.

.....

మానసాని కృష్ణారెడ్డి
9618616110
8074124190



వాంఖడేలో సూర్య వన్ మ్యాన్ షో..

యూఎస్ఎను చిత్తుచేసిన టీమిండియా

స్వదేశంలో జరుగుతున్న పొట్టి ప్రపంచకప్ లో అమెరికా ముప్పును గొప్పగా ఆధిగమించింది టీమిండియా. ప్రధాన అటగాళ్లంతా చేతులెత్తేసిన వేళ.. నేను న్నానంటూ సూర్యకుమార్ యాదవ్(84 నాటౌట్) కెప్టెన్ ఇన్నింగ్స్ ఆడాడు. ఒకేఒక్కడి పోరాటంతో గౌరవప్రదమైన స్కోర్ చేసిన భారత్.. అనంతరం బౌలర్ల జోరుతో యూఎస్ఎను 132కే కట్టడి చేసి విజయధంకా మోగించింది.

13 పరుగులకే 3 వికెట్లు

టీ20 ప్రపంచకప్ తొలి పోరులో భారత బౌలర్లు రెచ్చిపోయారు. వాంఖడేలో సిరాజ్(3-29), అర్షద్దీప్ సింగ్(2-18)లు వికెట్లు వేటతో యూఎస్ఎ బ్యాటర్లను హడలెత్తించారు. పవర్ ప్లేలోనే వీరిద్దరి పేస్ పంజాకు ప్రత్యర్థి కీలక వికెట్లు కోల్పోయింది. తన రెండో ఓవర్లోనే సిరాజ్ ఓపెనర్ అండ్రీస్ గాస్ (6)ను ఔట్ చేసి ప్రేక్షకులను.. అర్షద్దీప్ ఓవర్లో మొనాంక్ పటేల్(0) శివం దూబే చేతికి చిక్కాడు. కాసేపటికే సాయితేజ ముక్కనపల్లి(2)ని సిరాజ్ ఔట్ చేసి మూడో వికెట్ అందించాడు. అంతే.. 13 పరుగులకే మూడు వికెట్లు కోల్పోయింది అమెరికా.

ఆ తర్వాత మిలింద్ కుమార్(34), సంజయ్ కృష్ణమూర్తి(37)లు క్రీజానంటుకుపోయారు. భారత బౌలర్లను సమ

ర్థంగా ఎదుర్కొంటూ నాలుగో వికెట్కు 58 రన్స్ జోడించిన మిలింద్ను వరణ్ ఓవర్లో ఇషాన్ స్టంపోట్ చేశాడు. అక్షర్ పటేల్ రెండు వికెట్లు తీయడంతో.. ప్రత్యర్థి ఓటమి ఖాయమైంది. ఆఖర్లో శుభం రంజనే (37) మెరుపులు మెరిపించినా సరిపోలేదు. ఆరంభంలో తడబడినా.. సూర్య కుమార్ అర్ధ శతకంతో పుంజుకున్న భారత్.. బౌలర్ల కృషితో 29 పరుగుల తేడాతో గెలుపొందింది. తొలి పోరులో సూర్యకుమార్ యాదవ్ (84 నాటౌట్) ప్రచండ సూర్యుడిలా ప్రతాపం చూపించాడు. వాంఖడేలో యూఎస్ఎ బౌలర్ల జోరుతో సహచరులు ఆడలేక ఔట్ అయిన వోట తానొక్కడే నిలబడి జట్టుకు ఊహించనంత స్కోర్ అందించాడు. వాన్ స్కాల్డ్విక్(4-25) ఊహించని దెబ్బకొట్టగా 72కే సగం వికెట్లు పడినా.. పవర్ హిట్లర్ల నుంచి సహకారం అందకున్నా ఒంటరి సైనికుడులా చెలరేగాడు సూర్య. ఆఖరి ఓవర్లో.. 4, 6, 6, 4తో జట్టు స్కోర్కు 160 దాటించాడు సూర్య. పవర్ ప్లే చివరి ఓవర్ రెండో బంతికే ఇషాన్ను బోల్తా కొట్టించిన స్కాల్డ్విక్.. ఆ తర్వాత తిలక్ వర్మను ఊరించే బంతితో పెవిలియన్ చేర్చాడు. సిక్సర్ల శివం దూబే (0) సైతం బంతిని ఆదాలా? వద్దా అనుకుంటూ ఆడి నేత్రవల్గర్ చేతికి చిక్కాడు. చూస్తుండగానే



నాలుగు వికెట్లు పడడంతో స్టేడియం మంతా నిశబ్దంగా మారింది. రింకూ సింగ్(6), హార్దిక్ పాండ్యా(5)లు సైతం తేలిపోగా.. అక్షర్ పటేల్(14) అండతో సూర్య సమయోచిత ఇన్నింగ్స్ ఆడాడు. 15వ ఓవర్ తర్వాత రెచ్చిపోయిన కెప్టెన్ తనమార్మ్ షాట్లతో అలరించాడు. 16వ ఓవర్లో మూడు ఫోర్లు, సిక్సర్లతో 21 రన్స్ పిండుకున్న మిస్టర్ 360.. ఆఫ్ సైడ్ సంధించిన బంతులను లెగ్ సైడ్ బౌండరీ తరలించి యూఎస్ఎ బౌలర్లను ఆశ్చర్యపరిచాడు. ఇన్నింగ్స్ ఆఖరి ఓవర్లో వరుసగా 4, 6, 6, 4 బాది ప్రత్యర్థికి 162 పరుగుల లక్ష్యాన్ని నిర్దేశించడంలో కీలకమయ్యాడు టీమిండియా సారథి.



సిరాజ్ సూపర్ షో....



జట్టులో అనూహ్యంగా చోటు దక్కించుకున్న సిరాజ్ తన విలువను చాటుకున్నాడు. చివరి నిమిషంలో బుర్రూ కూడా దూరం కావడంతో సిరాజ్ కు తుది జట్టులో చోటు దక్కింది. ఇదే అవకాశంగా మలుచుకుంటూ మూడు వికెట్లతో సిరాజ్ జట్టు విజయంలో కీలకమయ్యాడు. ఓపెనర్ అండ్రీయస్ గాస్(6)ను బోల్తా కొట్టించిన ఈ హైదరాబాద్.. సాయితేజ(2), శుభమ్ను ఔట్ చేసి ఆకట్టుకున్నాడు. సిరాజ్ జతగా అర్షద్దీప్, అక్షర్ వికెట్లు తీయడంతో అమెరికా లక్ష్యాన్ని అందుకోలేకపోయింది. మిడిలార్డర్లో మిలింద్, సంజయ్, శుభమ్ రాణించినా మిగతావాళ్ల వైఫల్యం గెలుపు అవకాశాలను దెబ్బతీసింది.

వరల్డ్ కప్ లో తొలి హ్యాట్రిక్..

ఓంటిచేత్తో విండీస్ ను గెలిపించిన షెపర్డ్



టీ20 ప్రపంచకప్ లో బ్యాటర్ల విధ్వంసానికి ప్రేకులు వేస్తూ హ్యాట్రిక్ తో రికార్డు నెలకొల్పాడు రొమారియో షెపర్డ్. మెగా టోర్నీ తొలి మ్యాచ్ లోనే అతడు ఈ ఈ సీట్ సాధించాడు. శనివారం ఈడెన్ గార్డెన్స్ లో స్కాట్లాండ్ బ్యాటర్లను పణికించిన ఈ స్పీడ్ స్టర్ 17వ ఓవర్లో హ్యాట్రిక్ సాధించాడు. తద్వారా ఈ సీజన్ లో ఈ మైలురాయితో మొదటి బౌలర్ గా రికార్డు నెలకొల్పాడు. మొత్తంగా ప్రపంచకప్ లో హ్యాట్రిక్ తీసిన పదో బౌలర్ గా షెపర్డ్ చరిత్ర సృష్టించాడు. పదో సీజన్ టీ20 ప్రపంచకప్ లో వెస్టిండీస్ పేసర్ హ్యాట్రిక్ తో జట్టును గెలిపించాడు. 183 పరుగుల ఛేదనలో తడబడిన స్కాట్లాండ్ ను చావు దెబ్బకొడుతూ పేస్ గన్ ఐదు వికెట్లు పడగొట్టాడు. 17వ ఓవర్ రెండో బంతికి క్రాసెస్ ఔట్ చేసిన షెపర్డ్ మూడో బంతికి లీన్స్ ను పెవిలియన్ పంపాడు. హ్యాట్రిక్ బంతికి ఒలివర్ డేవిడ్ సన్ క్లీన్ బౌల్ య్యాడు. అంతే.. టీ20 ప్రపంచకప్ లో హ్యాట్రిక్ తీసిన పదో బౌలర్ గా నిలిచాడు షెపర్డ్.

అర్ధ శతకంతో మెరిసిన హెట్ మైర్



20 ప్రపంచకప్ తొలి లీగ్ మ్యాచ్ లో షిమ్రూన్ హెట్ మైర్ (64) చెలరేగాడు. ఈడెన్ గార్డెన్స్ లో స్కాట్లాండ్ బౌలర్లను ఉతికేస్తూ మెరుపు అర్ధ శతకంతో జట్టుకు భారీ స్కోర్ అందించాడు. ఓపెనర్ బ్రాండన్ కింగ్ (35) శుభారంభమివ్వగా.. హెట్ మైర్ భారీ సిక్సర్లతో అలరించాడు. రోవ్ మన్ వావెల్ (24) జతగా ప్రత్యర్థి బౌలర్లపై విరుచుకుపడిన ఈ చిచ్చరపిడుగు ప్రపంచకప్ లో విండీస్ తరపున వేగవంతమైన హాఫ్ సెంచరీ బాదాడు. ఆఖర్లో షెర్మానే రూథర్ ఫోర్డ్ (26) దంచేయగా నిర్ణీత ఓవర్లలో విండీస్ 182 పరుగులు చేసింది. ప్రపంచకప్ ఆరంభ పోరులో వెస్టిండీస్ భారీ స్కోర్ బాదింది. ఈడెన్ గార్డెన్స్ లో ఓపెనర్లు బ్రాండన్ కింగ్ (35), షాయ్ హోప్ (19)లు శుభారంభమివ్వగా షిమ్రూన్ హెట్ మైర్ (64) విధ్వంసక అర్ధశతకంతో స్కాట్లాండ్ బౌలర్లను బెంబేలెత్తించాడు. లీన్స్ ఓవర్లో హోప్ బౌల్ య్యాక క్రీజులోకి వచ్చిన హెట్ మైర్ తొలి బంతినే గాల్లోకి లేపి ఔట్ య్యే ప్రమాదం తప్పించుకున్నాడు. ఐపీఎల్ అనుభవంతో రెచ్చిపోయిన ఈ లెఫ్ట్ హ్యాండర్ 22 బంతుల్లోనే ఫిఫ్టీ సాధించాడు.

కాంగ్రెస్ను బొంద పెట్టాలి

- హామీలతో మోసగించిన ఆ పార్టీని బండకేసి కొట్టాలి
- బీజేపీ, కాంగ్రెస్ ఒక్కటే.. సెక్యూలర్ పార్టీ బీఆర్ఎస్
- బాన్సువాడ ప్రజల ఆత్మగౌరవం తాకట్టు పెట్టిన పోచారం
- దమ్ముంటే పదవికి రాజీనామా చేసి ఎన్నికలకు రావాలి
- బీఆర్ఎస్ వర్కింగ్ ప్రెసిడెంట్ కేటీఆర్ సవాల్
- బాన్సువాడ, బిచ్చంద, ఎల్లారెడ్డిలో ఎన్నికల ప్రచారం



బాన్సువాడ, ఫిబ్రవరి 7: అసెంబ్లీ ఎన్నికల్లో అనేక హామీలు ఇచ్చి ప్రజల్ని వంచించిన కాంగ్రెస్ పార్టీని మున్సిపల్ ఎలక్షన్లలో బొంద పెట్టాలని బీఆర్ఎస్ వర్కింగ్ ప్రెసిడెంట్ కేటీఆర్ పిలుపునిచ్చారు. ఆరు గ్యారంటీలు, 420 హామీలతో ప్రజలను మభ్యపెట్టి మోసగించిన రేవంత్ రెడ్డికి దిమ్మతిరిగేలా తీర్పునివ్వాలని కోరారు. బాన్సువాడ ప్రజల ఆత్మగౌరవాన్ని తాకట్టు పెట్టి పోచారం శ్రీనివాసరెడ్డి రేవంత్ రెడ్డి సంకలో దూరారని మండిపడ్డారు. ఆయనకు రోశం, పౌరుషం ఉంటే ఎమ్మెల్యే పదవికి రాజీనామా చేసి ఎన్నికలకు వెళ్లాలని సవాల్ విసిరారు. మున్సిపల్ ఎన్నికల ప్రచారంలో భాగంగా కేటీఆర్ శనివారం బాన్సువాడ, బిచ్చంద, ఎల్లారెడ్డి పట్టణాల్లో పర్యటించారు. మాజీ ఎమ్మెల్యేలు బాజిరెడ్డి గోవర్ధన్, హన్మంత్ షిండే,

జాజాల సురేందర్లతో కలిసి బీఆర్ఎస్ అభ్యర్థులకు మద్దతుగా ర్యాలీలు, కార్నర్ మీటింగ్లు నిర్వహించారు. ఈ సందర్భంగా ఆరు గ్యారంటీలు, 420 హామీలతో ప్రజలను తీవ్రంగా వంచించిందని కేటీఆర్ మండిపడ్డారు. ఆరు గ్యారంటీలు, 420 హామీలు ఇచ్చి అధికారంలోకి వచ్చిన రేవంత్ రెడ్డి ప్రజలను మోసం చేశాడని విమర్శించారు. శ్రీ బస్సు పథకం ఒక్కటే అమలు చేస్తున్నారన్న కేటీఆర్.. మహిళలు అది కూడా వద్దనే పరిస్థితికి తీసుకొచ్చారన్నారు. ఆడబిడ్డ పెండ్లికి రూ.లక్ష చెక్కుతో పాటు తులం బంగారం ఇస్తామన్న రేవంత్ రెడ్డి ఎంత మందికి ఇచ్చాడని ప్రశ్నించారు. బీజేపీ, కాంగ్రెస్ ఒక్కటేనని, రెండూ కలిసి

బీఆర్ఎస్ను తొక్కడానికి పని చేస్తున్నాయని కేటీఆర్ మండిపడ్డారు. మీరెన్ని కుట్రలు చేసినా తెలంగాణలో కేసీఆర్ నాయకత్వంలో బీఆర్ఎస్ తిరిగి అధికారంలోకి వస్తుందని జోస్యం చెప్పారు. ఢిల్లీలో చౌకీదారు అంటూ మోడిని రాహుల్ గాంధీ విమర్శిస్తే, ఆ రాష్ట్ర ముఖ్యమంత్రి మోడిని బడేభాయ్ అని కితాబు ఇస్తాడని ఎద్దేవా చేశారు. కాంగ్రెస్, బీజేపీలను సమీక్షా పోషా వద్దని కోరారు. కేసీఆర్ కులమతాలకు అతీతంగా అభివృద్ధి, సంక్షేమ పథకాలు అమలు చేశారని గుర్తు చేశారు. నిజమైన సెక్యూలర్ పార్టీ బీఆర్ఎస్ మాత్రమేనని స్పష్టం చేశారు.

ఎల్లారెడ్డి ఇజ్జత్ తీసిన మదన్మోహన్
రూ.100 కోట్లు కావాలని ప్రపంచ బ్యాంకుకు లేఖ రాసి ఎమ్మెల్యే



మదన్మోహన్ ఎల్లారెడ్డి ఇజ్జత్ తీశాడని కేటీఆర్ ఎద్దేవా చేశారు. అమెరికాలో చదువుకున్న మదన్ మోహన్ ఇక్కడ ముఖ్యమంత్రి నిధులు ఇస్తేడని చెప్పి ప్రపంచ బ్యాంకుకు ఉత్తరం రాసిండు. దానికి ప్రపంచ బ్యాంక్ బదులిస్తూ.. రాష్ట్ర ప్రభుత్వం ఉత్తరం రాస్తే నిధులు ఇస్తామని, ఇది కూడా మీకు తెలియదా? అని తిరుగు ఉత్తరం రాసిందని తెలిపారు. కాంగ్రెస్ ప్రకటించిన ఆరు గ్యారంటీలను వంద రోజుల్లో అమలు చేస్తానని మదన్మోహన్ 30 నవంబర్ 2023 నాడు ప్రజలకు బాండ్ పేపర్ రాసిచ్చాడు. వాటిని అమలు చేశాడా? అని ప్రశ్నించారు. జెమ్మి బాండ్లాగా బాండ్ పేపర్ రాసిన మదన్మోహన్ ఓట్ల కోసం వస్తే హామీలపై ప్రశ్నించాలని సూచించారు. ఓటు కోసం వచ్చే ఎమ్మెల్యేను ఉతికి ఆరేయాలని కోరారు.

పోచారంపై నిప్పులు..

బీఆర్ఎస్ పాలనలో రూ.వేలాది కోట్లను మంజూరు చేసి బాన్సువాడను అభివృద్ధి చేసిన ఘనత కేసీఆర్దేనని కేటీఆర్ తెలిపారు. బాన్సువాడకు పోచారం చేసిందేమీ లేదన్నారు. పోచారం శ్రీనివాసరెడ్డికి ఐదేండ్లు మంత్రిగా, మరో ఐదేండ్లు స్పీకర్గా ఉన్నత పదవులు ఇస్తే, కన్నతల్లి లాంటి బీఆర్ఎస్ను వెన్నుపోటు పొడిచాడని విమర్శించారు. తిమ్మాపూర్ వేంకటేశ్వర్ల స్వామి సాక్షిగా చనిపోయే వరకు కేసీఆర్ వెంటే ఉంటానని, తన 40 ఏండ్ల రాజకీయ జీవితంలో ఇలాంటి ముఖ్యమంత్రిని చూడలేదని గతంలో పోచారం మాట్లాడిన వీడియోను కేటీఆర్ ఈ సందర్భంగా ప్రదర్శించారు. గతంలో రేవంత్ రెడ్డి పోచారంను, ఆయన కుమారులను అచ్చోసిన ఆంబోతులని, ఇసుక, కంకరను దోచుకుంటున్నారని అనరాని మాటలు అన్నారని, అయినా పోచారం తన స్వలాభం కోసం నానా బూతులు తిట్టిన రేవంత్ సంకలో చేరారని ఆగ్రహం వ్యక్తం చేశారు. దమ్ముంటే ఏ పార్టీలో ఉన్నారో పోచారం బాన్సువాడ ప్రజలకు జవాబు చెప్పాలని అన్నా

రు. కాంగ్రెస్లో చేరిన పోచారం రెండేండ్లలో బాన్సువాడకు ఎన్ని నిధులు తెచ్చాడో చెప్పాలని డిమాండ్ చేశారు. పార్టీ ఫిరాయింపులపై స్పీకర్ విచారణలో తాను బీఆర్ఎస్లోనే ఉన్నానంటూ పోచారం జవాబు ఇవ్వడం సిగ్గుచేటని విమర్శించారు. ఏ ముఖం పెట్టుకొని మీరు ఎమ్మెల్యేగా కొనసాగుతున్నారని ప్రశ్నించారు. దమ్ముంటే ఎమ్మెల్యే పదవికి రాజీనామా చేసి తిరిగి పోటీ చేసి గెలువాలని సవాలు విసిరారు.

కాంగ్రెస్ పార్టీ ఇచ్చే డబ్బులకు ఆశపడి, ఆ పార్టీకి ఓట్లన్నే కష్టాలు తప్పవని కేటీఆర్ అన్నారు. దండం పెట్టి చెబుతున్నా.. దయచేసి ఆలోచించండి. ఈ ఎన్నికల్లో బీఆర్ఎస్ను గెలిపించడం ద్వారా.. మోసం చేసిన కాంగ్రెస్ ప్రభుత్వానికి బుద్ధి చెప్పేందుకు ఇదే మంచి అవకాశం వచ్చిందని తెలిపారు. బిచ్చందలో 30 పడకల దవాఖాన నిర్మాణంతో పాటు కమ్మరి చెరువును మినీ ట్యాంకుబండ్గా మార్చిన ఘనత బీఆర్ఎస్దేనని చెప్పారు. బిచ్చందలో సెంట్రల్ లైటింగ్ పనులు మంజూరు చేసిన ఘనత తమదనన్నారు.

నిజాంసాగర్ మండలంలో రూ.500 కోట్లతో నాగమడుగు మత్తడికి శ్రీకారం చుట్టామని గుర్తు చేసిన కేటీఆర్.. 20 శాతం పనులు చేసిన గుత్తేదారు మధ్యలోనే నిలిపివేసి వెళ్లిపోయాడని తెలిపారు. 1100 ఓట్ల స్వల్ప తేడాతో హన్మంత్ షిండే ఓడిపోయినప్పటికీ, జుక్కల్కు శాశ్వత ఎమ్మెల్యే ఆయనే అని అన్నారు. బిచ్చంద మునిసిపాలిటీపై బీఆర్ఎస్ జెండా ఎగురవేస్తే గోపనపల్లి, దౌలూపూర్, కందర్లపల్లి గ్రామాలను జీపీలుగా మార్చేందుకు చర్యలు తీసుకుంటానని హామీ ఇచ్చారు. మాజీ ఎమ్మెల్యేలు జనార్దన్ గౌడ్, జడ్పీ మాజీ చైర్మన్లు దఫేదార్ రాజు, విఠల్ రావు, నేతలు గిద్దాపర్ గంగారెడ్డి, దుద్దాల అంజిరెడ్డి, మున్సిపల్ మాజీ వైస్ చైర్మన్ షేక్ జుబేర్, నార్ల రత్నకుమార్, యెలమంచలి శ్రీనివాస్, తానాజీరావ్ పాల్గొన్నారు.